

प्रेस-विज्ञप्ति

लोकसभा चुनाव के मद्देनजर लोगों को जागरूक करने के लिए दीव में होगा रैली का आयोजन

दीव 07 मार्च, 2019: दीव के जिला समाहर्ता एवं जिला निर्वाचन अधिकारी श्री हेमंत कुमार के दिशा-निर्देश में स्वीप के नोडल अधिकारी ने आदेश जारी किया है जिसमें 2019 में होने वाले लोक सभा चुनाव के मद्देनजर मतदाताओं को जागरूक करने के उद्देश्य से जागरूकता रैली निकाली जा रही है। आदेश के जरिये रैलियों के आयोजन की जिम्मेदारी दीव के विद्यालयों के प्रधानाध्यापकों और सरकारी माध्यमिक विद्यालयों के प्रभारियों को सौंपी गई है।

इस माह सर्वप्रथम जागरूकता रैली दिनांक 13.03.2019 को पूर्वाह्न 9.00 बजे निर्मला माता विद्यालय, दीव द्वारा विद्यालय से अस्पताल होते हुए होटल शिव शंकर वेकारिया तक निकाली जाएगी एवं रैली वहां से वापस निर्मला माता विद्यालय तक आएगी। पुनः दिनांक 14.03.2019 को पूर्वाह्न 9.00 बजे तकनीकी प्रशिक्षण संस्थान, दीव से होकर लोक निर्माण विभाग, नये मामलतदार कार्यालय, सम्राट होटल, लुहारवाडा, बाल भवन बंदर चौक होते हुए तकनीकी प्रशिक्षण संस्थान, दीव तक रैली का आयोजन होगा।

इसी प्रकार दिनांक 15.03.2019 को पूर्वाह्न 9.00 बजे आई.टी.आई. से अशोक नगर होते हुए रैली वापस आई.टी.आई., घोघला को आएगी। दिनांक 16.03.2019 को पूर्वाह्न 9.00 बजे सरकारी पॉलिटेक्नीक, दीव से रैली की शुरुआत होगी जो समाहर्ता कार्यालय पारसी अग्यारी, उमा शक्ति होटल से गुजरते हुए मुख्य बाजार और उसके बाद होटल प्रिंस, करवा मस्जिद, जिवाभाई सुपरमार्केट होते हुए पुनः सरकारी पॉलिटेक्नीक जाकर समाप्त होगी। पुनः दिनांक 18.03.2019 को पूर्वाह्न 9.00 बजे दीव महाविद्यालय, दीव से रैली निकाली जाएगी जो डांगरवाडी गांव डांगरवाडी चोरो से होते हुए बस स्टैंड पानी टंकी तक आएगी और फिर हब होते हुए केवडी गांव जाएगी।

इन पांच दिनों तक रैलियों का आयोजन कर प्रशासन लोगों में मतदान के प्रति जागरूकता पैदा करना चाहता है, ताकि देश के भविष्य निर्माण में प्रत्येक नागरिक अपना योगदान दे सके। यह प्रत्येक नागरिक का दायित्व है कि वे मतदान में हिस्सा ले।